

26 ta' Jannar, 1953.

Inhallfin :—

Is-S.T.O. Dr. L.A. Camilleri, LL.D., *President*;

L-Onor. Dr. A.J. Montanaro Gauci., LL.D.;

L-Onor. Dr. W. Harding, B.Litt., LL.D.

George Spiteri versus Giuseppe Meilak

Lokazzjoni — Riparazzjoni — Danni —

**Art. 1629 (2), 1645, 1628 (b), 1643 (a), 1648 u 1649
tal-Kodiċi Ċivili.**

*F'materja ta' kuntratt fa' lokazzjoni, il-ligi tistabbilizzzi dawn ir-rego-
li:— 1. Il-kerrej għandu jinqeda bil-ħaġa mikrija bhala missier taj-
jeb tal-familja; 2. Meta ma tkunx saret deskrizzjoni tal-ħaġa mogħ-
tija b'kiri, fin-nuqqas ta' prova in kuntrarju, għandu jiġi ritenut
li l-kerrej irċieva l-ħaġa fi stat tajjeb; 3. Il-kerrej għandu jagħti
lura l-ħaġa lilu mikrija fl-istat li jkun irċeviha, minbarra kwantu
għal dak li jkun inqered jew tgħarrag bi qdumija jew b'forza maġ-
ġuri.*

L-obligu tal-konduttur li jisserva bil-ħaġa lilu mikrija bħala missier tajjeb tal-familja jgħib li huwa ma jista' jisserva bil-ħaġa b'mod li jista' jgħri dannu lill-lokatur; iżda dan l-obligu għandu jigi konċiljat mad-dritt tiegħu li jgawdi l-ħaġa lilu mikrija. B'mod li l-kerrej ma għandux jirrispondi għan-nuqqas ta' valur tal-ħaġa dovut għall-użu legittimu li l-konduttur jagħmel mill-fond jew għal qdumija.

U mill-fatt li l-partijiet ikunu kkonstataw il-kondizzjoni tal-ħaġa ma għandhux tingħied il-konsegwenza li l-konduttur obliga ruħu li jirrispondi għad-deterjorazzjonijiet li huma konsegwenza ta' l-użu li l-konduttur għandu dritt jagħmel.

Il-Qorti — Rat l-att ta' ċitazzjoni li bih l-attur, wara li ppremetta illi huwa, li hu proprjetarju tad-dar "Iris", School Street, Marsa, kien jikri lill-konvenut l-istess fond, u dana sa ftit granet ilu; u illi l-konvenut matul il-lokazzjoni kkaġuna ħafna ħsarat, li jnasabu ndikati fl-annessa nota markata Dok. "A"; talab illi, għar-raġunijiet fuq imsemmija, u prevja d-dikjarazzjoni illi l-konvenut huwa responsabbli tal-ħsarat kaġunati fil-fond infraskritt — liema ħsarat jiġu, jekk hemm bżonn, verifikati permezz ta' periti nominandi — jiġi kundannat li, fi żmien qasir u perentorju li jiġi lilu fissat, isewwi għas-spejjeż tiegħu l-ħsarat minnu kaġunati fid-dar "Iris", School Street, Marsa; u li huwa, l-attur, ikun awtorizzat li jsewwihom huwa għas-spejjeż tal-konvenut, jekk f'dana ż-żmien lilu mogħti jonqos u ma jsewwihomx. Bl-ispejjeż, kompriżi dawk ta' l-ittra uffiċjali tal-21 ta' Ġunju 1949, kontra l-konvenut;

Omissis;

Rat is-sentenza mogħtija minn dik il-Qorti fit-12 ta' Mejju 1952, li biha gie deċiż adeżivament għat-talbiet attrici, billi kkundannat lill-konvenut biex isewwi bi spejjeż tiegħu l-ħsarat fuq imsemmijin fi żmien għoxrin gurnata, u billi awtorizzat lill-attur li jagħmel hu l-istess tiswijiet, bi spejjeż tal-konvenut, jekk dan jonqos li jagħmilhom hu fiż-żmien li gie lilu prefiss, u gie ordnat li l-ispejjeż tal-kawża jhallashom il-konvenut; wara li dik il-Qorti kkunsidrat;

Omissis;

Illi l-attur jippretendi li fiż-żmien li kien jiddetjeni dak il-fond, il-konvenut għamel fih il-ħsarat imsemmija taħt l-ittri mill-"a" sa l-"h" fir-relazzjoni tal-perit gudizzjarju fil-fol.

36-37 tal-proċess, jiġifieri (a) hmieg fit-tibjid, travi u aper-turi..... Minn dawn il-pretiżi ħsarat il-perit ġudizzjarju am-metta dawk biss minnu ndikati fl-aħħar parti tar-relazzjoni tiegħu fil-foġ. 39 tal-proċess, jiġifieri (a) tibjid ta' żewġ tur-gien..... L-attur jissottometti illi l-perit ġudizzjarju esklu-da mingħajr raġuni valida xi ħsarat pretiżi minnu, filwaqt li l-konvenut jallega li huwa m'huwiex tenut għal ebda waħda minn dawk il-ħsarat pretiżi mill-attur;

Omissis;

Il-perit ġudizzjarju esklu-da x'nuhud mill-ħsarat imsemmija mill-attur fuq il-konsiderazzjoni illi l-istess danni kienu kaġu-nati mill-użu, u mhux kaġunati volontarjament;

Illi skond l-art. 1629(2) tal-Kodiċi Civili, sid il-kera għandu jagħmel matul il-kiri t-tiswijiet kollha li jsiru meħtieġa fil-fond, minbarra dawk imsemmija fl-art. 1645, jekk ma jkunx intrabat espressament li jagħmilhom hu. In forza ta' din id-dispożizzjoni l-konvenut jippretendi li huwa ma għandu jagħ-mel xejn mill-ħsarat fuq imsemmijin, hliel dawk li jaqgħu taħt id-dispożizzjoni ta' l-art. 1645 ġa msemmi, u dawn l-aħħar tiswijiet għandu jagħmilhom hu billi l-lokazzjoni ma saretx bil-miktub u hekk l-attur ma ntrabatx li jagħmilhom huwa. Imma għandu jiġi osservat illi d-dispożizzjoni ta' l-art. 1629 (2) fuq imsemmija ssemmi biss illi sid il-kera għandu jagħ-mel it-tiswijiet kollha "li jsiru meħtieġa", jiġifieri dawk li mingħajrhom il-fond ma jistax jiġi konservat fi stat tajjeb; u dan għar-raġuni li sid il-kera, skond l-art. 1628 (b) ta' l-istess Kodiċi, hu obligat li jzomm il-fond fi stat li l-inkwilin jista' jagħmel minnu l-użu li għalih ġie mikri, u mhux ukoll dawk it-tiswijiet "li jikkaguna fil-fond l-inkwilin"; u dan b'konsegwenza ta' l-obligu ta' dan l-aħħar li għandu jinqeda bil-ħaġa mikrija bħala missier tajjeb tal-familja (art. 1643 (a) Kap. 23), u li għandu jikkonsenja l-fond, meta johroġ minnu, fi stat tajjeb, minbarra kwantu għal dak li jkun in-quired jew tgħarraq "bi qdumija" (art. 1648, 1649 Kap. 23). F'dan is-sens jingħad li "il locatore deve fare durante la lo-cazione le riparazioni che non sieno le locative" (Laurent, Diritto Civile, Vol. XXV, para. 110-113), jiġifieri dawk "che

provengono dall'uso" (Baudry-Lacantinerie, Contratto di Locazione, Vol. I, par. 804). Fi kliem jehor, matul il-kiri *sid il-kera ghandu jagħmel ir-riparazzjonijiet ta' manutenzjoni*, jew dawk "che sono necessarie all'uso" tal-fond; u l-inkwilin ghandu jagħmel dawk "che provengono dall'uso" ta' l-istess fond (Baudry-Lacantinerie, *ibid.*) — dan mingħajr distinzjoni. "Se consta che la cosa è stata consegnata in buon stato di riparazione d'ogni specie, il conduttore dovrà fare le riparazioni prima della sua uscita, senza distinguere fra le piccole e le grandi riparazioni" (Laurent, *loc. cit.*, par. 270):

Illi, kif ga nġhad diversi drabi, il-konvenut daħal fil-fond meta dan kien għadu kif inbena u tlesta, tant li zanznu hu stess; għalhekk hemm preżunzjoni li hu ha dak il-fond f'kundizzjoni tajba. Mhux biss, imma hu stess xehed illi qatt ma kellu okkazzjoni jilmenta ma' l-attur li dan tah il-fond b'xi ħsara fih. Il-konvenut qagħad f'dak il-fond mhux iżjed minn hames snin; u kwindi mhux preżumibili, u ma ġie x pruvat. li xi ħsara li għat fil-fond waqt il-kiri saret bi qdumija;

Illi għalhekk, u apparti konsiderazzjonijiet oħra, il-konvenut hu responsabili tal-ħsarat li kienu jeżistu fil-fond meta huwa hareġ minnu, jġġifieri tal-ħsarat imsemmija aktar 'il fuq, specificati taħt l-ittri mill-"a" sal-"h" fir-relazzjoni tal-perit ġedizzjarju fil-fol. 36 u 37 tal-proċess:

Rat in-noċa ta' l-appell tal-konvenut, u rat il-petizzjoni tiegħu fejn talab li l-imsemmija sentenza tiġi revokata fejn akkordat id-danni kollha reklamati mill-attur, u tiġi riformata billi jiġi dikjarat li minn dawk id-danni l-konvenut għandu jirrispondi biss għal dawk indikati fl-ittri (a), (b), (d) u (e) li jinsabu fil-konklużjoni tar-relazzjoni peritali; bl-ispejjeż ta' l-ewwel istanza in proporzjon ta' dawn ir-riparazzjonijiet; u b'hekk tiġi miċhuda t-talba għall-kumpliment tad-danni. Bl-ispejjeż:

Omissis:

Tkrunsidrat:

Illi l-ħsarat li l-appellant ġie kundannat isewwi bis-sentenza appellata huma dawn li ġejiin, markati bl-ittri (a) sal-(h) fir-relazzjoni peritali (fol. 36 u 37 tal-proċess): — (a) Hmieg fit-tibid, travi u anerturi; (b) ksur ta' ma'dum ta' l-art; (c) ksur ta' xkaffa tal-mużajk; (d) ħsara fil-"flushing"

tad-W.C.; (e) u tiswija tal-kommunikazzjoni ta' l-ilma; (e) tqeghid tal-hadid fil-bieb tal-gallarija; (f) ksur ta' paranta fit-tieqa tal-kocina u xi hadid; (g) ksur ta' guffuna u tqeghid f'p'osthom ta' tnejn ohra, u zebgha tal-bieb tal-bejt; (h) hsa-ra fil-kanen ta' l-ilma;

L-appellant fil-petizzjoni tieghu jammetti li ghandu jirrispondi ghad-danni fuq elenkati taht l-ittri (a) (b) (d) u (e), u llimita l-appell tieghu ghad-danni l-ohra, imsemmija taht l-ittri (c) (f) (g) u (h);

Ikkunsidrat:

Illi fil-materja tal-kuntratt tal-lokazzjoni jinsabu fil-ligi stabbiliti dawn *ir-regoli*:— 1. Li l-kerrej ghandu jinqeda bil-haga mikrija bhall missier tajjeb tal-familja (art. 1643 (a) tal-Kodiċi Civili); 2. li meta ma tkunx saret deskrizzjoni tal-haga moghtija b'kiri, fin-nuqqas ta' prova in kuntrarju, ghandu jigi ritenut li l-kerrej irceiva l-haga fi stat tajjeb (art. 1649 Kodiċi citat); u 3. li l-kerrej ghandu jaghti lura l-haga lilu moghti'a b'kiri fi-istat li jkun irceviha, minbarra kwantu ghal dak li jkun inqered jew tgharraq bi qdumija jew b'forza magguri (art. 1648 Kodiċi citat);

Ikkunsidrat:

Illi l-obligu tal-konduttur li jisserva mill-haga lilu mikrija bhala missier tajjeb tal-familja jgib li huwa ma jistax jisserva b'dik il-haga b'mod li jista' jigri dannu lil-lokatur (Kollez. Vol. X, pag. 731, Col. 1ma.). Izda dak l-obligu tal-konduttur ghandu jigi konciljat mad-dritt tieghu li jgawdi l-haga lilu mikrija. Ighid infatti l-Laurent (Vol. XXV, pag. 221, par. 270), li "il conduttore non è responsabile della diminuzione di valore che la cosa risente per l'uso legittimo che egli ne fa, come non lo è per la vetustà". U izjed 'il quddiem i ghid li l-art. 1730 tal-Kodiċi Franciż (konformi ghall-art. 1648 tal-Kodiċi Taghna) jiddisponi "che il conduttore non deve riparare ciò che è stato deteriorato per vetustà. Bisogna applicare questa eccezione non solo all'azione esclusiva del tempo, ma anche al legittimo godimento della cosa locata che spetta al conduttore. Egli non può essere responsabile quando ha usato del suo godimento. Bisogna estendere al conduttore quello che l'art. 589 dice dell'usufruttuario. Questi ha il diritto di servirsi delle cose per l'uso cui sono desti-

nate, e non è obbligato a restituire allo spirare dell'usufrutto, se non nello stato in cui si trovano, non deteriorate però per sua colpa. Gli è lo stesso del conduttore. Dal fatto che le parti hanno constatato la condizione della cosa locata non si può conchiudere che il conduttore si sia obbligato a riparare i deterioramenti che sono conseguenza dell'uso che egli aveva diritto di fare. Questi deterioramenti vanno compresi nella vetustà, perchè non è l'azione esclusiva del tempo che consuma la cosa, ma l'uso continuato per un determinato tempo”;

Ta' l-istess fehma huma l-Baudry-Lacantinerie (Della Locazione, Vol. I, pag. 560, par. 930), li jghid hekk:— “Alla vetustà occorre assimilare l'uso normale della cosa, che alcuni autori considerano come una circostanza distinta, pur convenendo che ha anche essa per effetto di eliminare la responsabilità del conduttore; poichè la vetustà non deriva che dall'uso prolungato; l'uso propriamente detto deve produrre gli stessi effetti; del resto, il conduttore, essendo tenuto a godere della cosa secondo la sua destinazione, non può essere obbligato a riparare alle conseguenze di quest'uso”;

Anki t-Troplong (Del Contratto di Locazione, pag. 306, par. 586 u 587) isostni “che l'inquilino non è obbligato alle spese di manutenzione, quando i fatti che le han rendute necessarie sono una conseguenza dell'uso naturale della cosa e l'effetto della sua destinazione”; u jkompli jghid “che l'inquilino non è responsabile della deteriorazione risultante dal difetto di materia o dal vizio di costruzione”;

Ikkunsidrat :

Illi fuq l-iskorta tad-dispożizzjonijet tal-ligi fuq citati u tad-dottrina fuq riportata, għandha tiġi eżaminata r-responsabilità ta' l-appellant rigward il-partiti (c) (f) (g) u (h) minnu kontestati, u li rigward tagħhom huwa limitat dana l-appell :

Kwantu għall-partita (c), tikkonsisti fi ksur ta' xkaffa tal-maġġor, u ta' dan il-ksur għandu jirrispondi l-appellant, billi ma jistax ikun ġustifikat mill-użu legittimu li seta' għamel minn dik l-ixkaffa u billi jirriżulta li kienet shiħa meta l-appellant daħal fil-fond. L-istess haġa għandu jingħad għall-ksur indikat fil-partita (f) u għall-ksur tal-guffuna u t-tqeghid

L'posthom ta' tnejn obra indikati taht il-partita (g). Kwantu ghaż-żebgħa tal-bieb tal-bejt, imsemmija wkoll taht il-partita (g) fir-relazzjoni peritali (fol. 39), jirrizulta li dak il-bieb hu miżbuġħ, u ma jidherx li għandu bżonn ta' żebgħa. Kwantu għall-ħsara fil-kanen ta' l-ilma, imsemmijin fil-partita (h), dawn ma jidherx li gew dannegġjati b'xi mod li għandu jirrispondi għal dik il-ħsara l-appellant, u l-Qorti tirritjeni li dak li gara huwa effett ta' vetustà. Infatti, huwa magħruġ li kanen simili jinstaddu minhabba s-sadid li jipprovoka l-egħluq tagħhom minhabba l-insuffiċjenza jew l-interruzzjoni tal-kors ta' l-ilma, mingħajr ebda btija da parti ta' l-inkwilin;

Għar-raġunijiet fuq miġjuba;

Tilqa' l-appell fis-sens biss li tiddikjara li l-appellant ma għandux jiżbogh il-bieb tal-bejt (ħsara indikata fil-partita (g) fuq imsemmija), u mhux tenut għall-ħsara fil-kanen ta' l-ilma msemmija taht l-ittra (h) fuq indikata; u għalhekk tirriforma s-sentenza appellata fis-sens li tillibera lill-appellant minn dawk ir-riparazzjonijiet; u tikkonferma għall-kumplement l-istess sentenza appellata fil-kapi devoluti lil dina l-Qorti; b'dana li t-terminu ta' għoxrin gurnata biha prefiss għandu jibda jgħaddi mil-lum;

L-ispejjeż taż-żewġ istanzi għandhom jithallsu kwantu għal minn għaxra waħda (1/10) mill-attur, u kwantu għall-kumplement mill-konvenut appellant.